

चांदा ते बांदा या योजने अंतर्गत स्थापन केलेल्या
जिल्हास्तरीय प्रकल्प व्यवस्थापन कक्षातील पदे
प्रतिनियुक्तीने भरण्याकरीता समिती गठीत करणे.

महाराष्ट्र शासन
नियोजन विभाग

शासन परिपत्रक क्रमांक : डिएपी १०१७/प्र.क्र.३८/१४८१

हुतात्मा राजगुरु चौक, मादाम कामा मार्ग,

मंत्रालय, मुंबई-३२

दिनांक: ०७ मार्च, २०१७

- संदर्भ:** १) नियोजन विभाग, शासन निर्णय क्र. डिएपी-१०१५/प्र.क्र.५१/१४८१,
दि. २९/०६/२०१६.
२) नियोजन विभाग, शासन निर्णय क्र. डिएपी-१०१६/प्र.क्र.१८६/१४८१,
दि. १८/११/२०१६.
३) सामान्य प्रशासन विभाग, शासन निर्णय क्र. एसआरव्ही -२०११ /प्र.क्र.१३७ /का.१२,
दि. १७/१२/२०१६.

परिपत्रक:-

चंद्रपूर व सिंधुदुर्ग जिल्ह्यातील साधनसंपत्तीचा इष्टतम वापर करण्याकरीता संदर्भाधीन क्र. १ येथील शासन निर्णयान्वये चांदा ते बांदा योजना राबविण्यास मान्यता देण्यात आली आहे. सदर निर्णयातील परिच्छेद क्र. १३ येथे योजनेच्या प्रभावी अंमलबजावणीसाठी राज्यस्तरावर नियोजन विभागाच्या अधिपत्याखाली “राज्यस्तरीय प्रकल्प व्यवस्थापन कक्ष” आणि दोन्ही जिल्ह्यांकरीता जिल्हास्तरावर “जिल्हा प्रकल्प व्यवस्थापन कक्ष” स्थापन करण्याची तरतूद करण्यात आली.

२. संदर्भाधीन क्र. २ येथील शासन निर्णयान्वये राज्यस्तरावर “राज्यस्तरीय प्रकल्प व्यवस्थापन कक्ष” आणि दोन्ही जिल्ह्यांकरीता जिल्हास्तरावर “जिल्हा प्रकल्प व्यवस्थापन कक्ष” स्थापन करण्यात आले आहेत. त्यापैकी जिल्हा प्रकल्प व्यवस्थापन कक्षातील जिल्हा समन्वयक (रु. १५६००-३९१०० ग्रेड पे ५४००/६६००) व समन्वयक (मूल्यमापन) (रु. ९३००-३४८०० ग्रेड पे ४४००) ही पदे प्रतिनियुक्तीने भरावयाची आहेत.

३. संदर्भाधीन क्र. ३ येथील शासन निर्णयात प्रतिनियुक्तीने भरावयाच्या पदांबाबत अटी व शर्ती, कार्यपद्धती विहित करण्यात आली आहे. त्यातील परिच्छेद क्र. ६ (५) नुसार वरील योजनेअंतर्गत जिल्हास्तरीय जिल्हास्तर प्रकल्प व्यवस्थापन कक्षातील प्रतिनियुक्तीने भरावयाच्या गट अ व ब (राजपत्रित) पदांकरीता प्राप्त झालेल्या अर्जांची छाननी करणे, उमेदवारांच्या गुणवत्तेनुसार एका पदासाठी ३ अधिकारी या प्रमाणे पसंतीची यादी तयार करणे याकरीता अपर मुख्य सचिव (नियोजन) यांच्या अध्यक्षतेखाली खालीलप्रमाणे त्रिसदस्यीय समिती गठीत करण्यात येत आहे.

अपर मुख्य सचिव (नियोजन)-	अध्यक्ष
उप सचिव (आस्थापना)-	सदस्य
उप सचिव (का. १४८१)-	सदस्य

४. वरील समिती प्रतिनियुक्तीकरीता प्राप्त झालेल्या अर्जांची छाननी करुन उमेदवारांच्या गुणवत्तेनुसार एका पदासाठी ३ अधिकारी या प्रमाणे पसंतीची यादी तयार करेल व ती यादी अंतिम निर्णयासाठी ३ आठवड्यांत सक्षम प्राधिकाऱ्याकडे सादर करील.

५. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१७०३०७१२२४३९८६१६ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ने.प्र. मानकामे)

अवर सचिव, महाराष्ट्र शासन

प्रत,

- १) मा. मंत्री (नियोजन) यांचे खाजगी सचिव.
- २) मा. राज्य मंत्री (नियोजन) यांचे खाजगी सचिव.
- ३) अपर मुख्य सचिव (नियोजन) यांचे वरीष्ठ स्वीय सहायक.
- ४) उप सचिव (आस्थापना), नियोजन विभाग, मंत्रालय.
- ५) उप सचिव (का. १४८१), नियोजन विभाग, मंत्रालय.
- ६) जिल्हाधिकारी, चंद्रपूर व सिंधुदुर्ग.
- ७) कक्ष अधिकारी, का. १४८१-अ.
- ८) निवड नस्ती, का. १४८१.